

تارمايى سەلەفيەت و ئاسۆى كرانهوه...



نورى بېخانى

ھەرچەندە دۇنيام كە تا دېت رەوتى گۆران و تەوژمى ريفۆرم و ھېزى پېشكەوتووخواز، كە بەرھەمى بېداربوونەھەي و ھوشيارى تاكەكانە، خەرىكە بەرھەكى فراوانتر دەبېت و وا بچېت لەبارى داھە ھەر ھېچ نەبېت، نەھەي نوئ، نەھەيەك كە بە ھوكمى پېدراوھەكانى ئەمپۇى دونيا و ھەلومەرجەكان نەكەوتوتە ژېر كاريگەرى موژدەكانى نەرىت و باوھەرسالارى و تەلقينەكانى ئايدىئۆلۆژيا و چيتر ئامادەيى ئەھەيشى تېدا نېيە گوئ بۆ ھەموو ئەو موژدە و ھەمانەيان شل بكات و كات و تەمەنى جوانى خۆى بە دياريانەھە بكوژى، رۆژانەش دەبېنين و دەبېستين كە چۆن و تا چ ئاست و بە چ شېوھ و چەندين ميكانيزم ئەو نەھەيە بەرھەنگارى واقيع دەبېتەھە، ئەو ھەلامدانەھە و ھەراسان بوون و بېزارىيەي نەھەي نوئ لە ھەمبەر سەنگەرھەكانى كۆنەخوازى و سەلەفيەت و دۆگمايى ھەروا لە خۆرا نېيە، بەلگو رەنگدانەھە و بەرھەمى ئەو نالەبارىيە دەروونى و كۆمەلەيەتى و سىياسىيەيە، كە ئەو ھېزە كۆنەرفاتيفانە ھېناويانەتە ئارا و سەرلەبەرى كۆمەلگايان گېرۇدە و نېگەرەن كەردوھە.. لەم ئاستانەيەدا و ھەك گريمانە، ئەگەر بەرھەمى ئەو دېرۇنكىيەي دەسەلاتى كوردى لە نيوان ملكەچ بوون و سەر لەفاندى بۆ گوتارى سەلەفيەت و خواستى تيۆكراسىيانەيان و بانگەشەكانى خۆى بۆ ديموكراسىيەت و كرانهوه و كۆمەلى مەدەنى، سەرلەنوئ دەركەوتنى خەلافەت و بەرزبوونەھەي كېرفى سەلەفيەت و سەرکەوتنى مەعريفەي شمشير بېت، بە راشكاوى دەبېت ئەگەر لە كونى دەرزىشدا بېت باي باي لەم جوگرافيا نەگبەتە دەكەم و ئەم سەرزەمىنە بەل لېدراوھ بە جى دېلم.. ئەھە تەنھا گريمانەيەكە و بەس، ئەگينا گومانم لەھە دانىيە، كە بۆ بەرگرتن لە سەرلەنوئ پەخس بوونەھەي جەھلى سەدەكانى شمشير و بالادەستى گوتارى توندرۇيى و كارابوونەھەي ھېزى كۆنەپاريز و عەقل و پەيوەندىيە كۆمەلەيەتيەكانى ديوھەخان، پېويست بە پشوو دېرژى دەكات، تەننەت دەبى كاراكتەرھەكانى نېو بزوتتەھەي گۆران بۆ زۆرتين قوربانيدان ئامادەبەن.

ئەو پېشەكەيەم بۆيە نووسى تا لە رېگەيەھە بچمە سەر كرۆكى بابەتەكە، كە ئەويش ھەزموون و ھەرەشەي كايەي ئايىنيە لە كوردستان بە سەلەفى و ناسەلەفى، بە حوجرەكانى مزگەوت و بارەگاكانى حزب، بە توندرۇ و بەناو ميانرۇ، بۆ سەر سروشت و ماھىيەت و چىيەتى و ناوھەرۆكى دەستورى باشوورى كوردستان (لەم وتارە بەھولاه و شەي ھەريم كە بەرھەمى سىياسەتى نەشيش بسوتى نەكەباب و موچامەلەي

دەسلەلاتى سىياسى كوردىيە و بۆتە مۆرانەى سەر جەستەى بزووتنەوەى كوردايەتى، تەلاق دەدەم).

رەنگە قەسەردن لەسەر ياساى بىنەرەتى، ياخود دەستور، لە ھەر ولاتىكىدا زىدەتر ئەركى شارەزايانى بواری ياسا بىت، بەلام ئەمە ھەرگىز بەو مانايە نىيە، كە ھەر يەككىمان وەك ھاوالاتى و بەو پىيەى چارەنووسى خۆمان و نەوہ دوای نەوہكانمان بەو دەستورەوہ بەندە، راوبۆچوونمان لەبارەى ھەندى لە رەھەندە نەتەوہى و نىشتمانى و بگرە مرۆيى و مۆرالى و كۆمەلايەتى و سىياسىيەكانى نەخەينە روو، كە خودى ئەو كايە و رەھەندانەش لە توپى چەمك و دەستەواژە و دارشتنەوہى ياسايدا ھەموار دەكرين. بە واتايەكى دى ھەموو ئەو رەھەندانە شەرعىيەتيكى ياساى و كۆنكرىتى وەردەگرن (دوای رىفزانەدۆم) و كاتىكىش پەسەند كران، ئىدى دەبن بە دەقى پىرۆز و ئومىدى سەر لە نوئى ئالوگۆر و ھەموار كوردنيان نامىنى (ھەر ھىچ نەبىت لە رۆژھەلات وايە و كوردستانىش بەرھەمى مندالدان و جوگرافىاي ئەو ھوشيارىيە پاوانخواز و دىكتاتورىيەتەى رۆژھەلاتە !!).. بۆيە پىيوستە بەر لەوہى دوا رەشنووسى دەستورەكە ھەموار بكرى و ئامادە بكرى و رابگەيەنرى و بخرىتە دەنگدان، دەبى ھەموو ھاوالاتىيەكى ئەم نىشتمانە، كە كورد و ئاشوور و ئەرمەن و كلدان و توركمان و ئىسلام و مەسىحى و ئىزىدى و كاكەيى و سابىنە و ئەھلى حەق و چى وچىترى لىيە، قسە و راو سەرنجەكانى خۆيان لەبارەى يەكە بە يەكەى بپرگە و بەند و ماددەكانى ئەو دەستورە بخەنە روو، (نەك وەك سەرۆكى لىژنەى مافى مرۆقى پەرلەمانى باشوورى كوردستان، كە بەبى گەرانەوہ بۆ راي خەلك و بەبى ئەوہى ھىشتا ھىچ شتى لەو بوارە ئاشكرا و روون بىت، يەكلايەنە بپريارى دا و رايگەيانە، كە ئىسلام ئايىنى فەرمى و سەرەكى كوردستان و شەرعىيەتەكەيشى سەرچاوەى بىنەرەتى دەستورەكەى دەبىت، ئەوہىە پارىزگارىكردن لە سادەترىن مافەكانى مرۆق، كە بپرياردانە لەبرى خەلك و بەناوى ئەوان!!)*

لەوانەيە بۆخۆم دونيايەك سەرنج و تىبىنىم لەسەر دەستورەكە ھەبىت، كە جارى تاكو دوا رەشنووسى ھەموار كراو ئامادە دەكرى و بە فەرمى لەلايەن پەرلەمانى كوردستان رادەگەيەنرى قسەيان لەبارەوہ ناكەم، بەلام پىم باشە باز بەسەر ئەو ھەراو زەنايە نەدەم، كە ھىشتا ھىچ نەبووہ و كورد گووتەنى: (نە رسترايە و نە پەشترايە، بىشكەى بۆ حازر كرايە!)، بلندگۆى مزگەوت و مەجلىسى حوجرە و ھىزە سەلەفى و ئىسلامگەراكان بە كۆى رەنگ و دەنگيانەوہ ناويانەتەوہ. بە تايبەتى ئەو ھەرەشە و گورەشەيە كە ئەگەر ئىسلام ئايىنى سەرەكى و فەرمى كوردستان و شەرعىيەتەكەى سەرچاوەى بىنەرەتى دەستور نەبىت، شەقام دەورۆزىن (كە وروژاندنەكەش ديارە و زۆر لە فەتواى تەلاق خستنى مەلاى خەتى بۆ خەلكى رواندز لە سەردەمى پاشاى گەورە دوورتر نابىت، لە پىناو سەرورەى خەلىفە!!)، ئەگىنا لەوہ گالته جارى تر ئەوہىە، پەنا بۆ دادگاي دەستوورى عىراقى عروبە دەبەن. بىگومان مەبەست و ئامانجى پشتى ئەم گوتارەشيان زۆر ئاشكرا و روونە، ديارە لە مەملەكەتيك و لە ساي ئەزمونىكىشدا، كە سەر كرده و بەرپرەكانى سەرى زمان و بنى زمانىيان ديموكراسىيەت و كۆمەلى مەدەنى و تىكەل نەكردنى سىياسەت و ئايىن بىت و حزبەكانى لە كەنالەكانى ميديا سوپەر عەلمانى بن و لە ديوہخان و حوجرەكانىشدا فرمىسك بۆ خەلافەت بپريزن، ئەو

عەنتەریاتەى ھېزى سەلەفى و توندۇرۇ بېينىن و ھەرەشەكان قبول بىكرىن و قىرو قەپيان لىبىكرى، ئەم ھەلۆيىستەيان جىگەى گومان و پرسىيار و ھەلۆستەكردنە!

بەللى ئاسايىيە و ۋەك ھەر پىكھاتەيەكى ترى ئىتنى و مەزھەبى، مافىكى رەوا و سروشتى ئەو كەس و ھىزانەيە، كە لەتوئى دەستوردا ۋەك ھەر پىكھاتىكى ترى ئىتنى و مەزھەبى رىز لە باوەر و ئىنتەمايان بىگرى و ئازادى تەواوى پىادەكردنى سروت و رىۋرەسمە ئابىنيەكانيان بدرىتى، بەلام نەك بەو مانايەى سەرچاۋەى دوا بىرپارەكان ھەر خۇيان و دونيابىنى و دەقەكانى ئەوان بن، ئىدى ئەو فرت و فىل و چاۋبەستەكى زۇرىنە و كەمىنەى پشت ماسكى دىموكراسى باوى نەماۋە، چونكە دىموكراسى يەك دىوى ھەيە و تەواۋ، ئىتر يان باوەرپ پى ھەيە يان نا.

سەبرى ئەو گالته جارپىيە بىكەن، ھىشتا ھىچ نەبوۋە و لە دەسپىكى خۇ بىناكردىن، دىن رىسەكەمان لى دەكەنەۋە خورى، ۋەك ئەۋەى لە دوئى و ئەمپۇ و بگرە لە سبەينىشدا گىرفتى سەرەكى و كىشەى چارەنووسسازى كورد ئابىنى ئىسلام بىت، كە بىگومان بەم تىگەيشتە ئىفلىج و دۇگمايەۋە چەندىن سەدەيە كورد و بزوتتەۋەى كوردايەتى لە پرس و ستراتىژى بىنەرەتى خۇى لەسەر ئاستى نەتەۋەيى و نىشتەمانى دوور خراۋتەۋە و دەخىتەۋە، ئەۋە ئەگەر لەبەر رۇشنايى گۇرانكارى و ۋەرچەرخانە ھەمەلايەنەكانى ئەمپۇى دونيا، پىدراۋە كۆمەلايەتى و ئابوورى و فەرھەنگىيەكان و ئازادى تاكەكەس و شىۋاز و سىستەمى ھوكمرانى لەبەرچاۋ بگرىن شتىكى ترە.

لىرەۋە بە پرسىيارىكى گىنگى "تۇدۇرۇف" وردتر دەچمە نىۋ كرۇكى باسەكە، ئەو لە ميانى دىالۇگىكى لەگەل خۇيدا و بەرەچاۋكردنى ئەزمونەكانى مرۇفايەتى و خۇيىندەۋە و شىكردنەۋەى تىز و تىۋورى بىرمەندان، بە تايبەتى لە سىبەرى مىژووى فىكرى فەرەنسىدا، لەم بارەيەۋە و لە پەرەتوكە بەناۋبانگەكەى خۇيدا بەناۋى "ئىمە و ئەۋانىتر" دەلى: (كاتى ياساكانى سروشتى و ئابىنى و مەدەنى لەگەل يەكترى ناكۆك بن و نەگونجىن، چارەنووسى مرۇف چى دەبىت؟ بىگومان ۋا خۇى دەبىنى كە لە يەك كاتدا و بە ناچارى ملكەچى سى سەرۋەرە، بەبى ئەۋەى بتوانى بە تەواوى ملكەچى يەكىكىان بىت..دەزانى لەو حالەتەشدا چى روودەدات؟ ئەو مرۇفە رقى لە ھەرسىكىان دەبىتەۋە، بەمەش ئەو كەسە نە دەبىتە پىاۋ و نە ھاۋلاتى و نە ئىماندارىكى لە خوا ترس).

ھەر لە بەرەبەيانى مىژوو تا بە ئەمپۇ دەگات، مرۇف ھەمىشە و بى وىست و ئىرادەى خۇى بە چەندىن تەلبەند و رىسا و ياسايەكەۋە لە چوارچىۋە دراۋە و كۆت كراۋە، ھەر لە ياسا سروشتىيەكانەۋە بگرە، تا دەگاتە ئابىنى و مەدەنىيەكان، ئەمە و عورف و دابونەرىتى كۆمەلايەتىش سەربار، ھەموو ئەۋانەش ھەريەكە و بە شىۋەيەك بەشيك لە ئازادى مرۇفان ۋەك تاكە كەس زەوت كىردوۋە.. بىبەشكردنى تاكە كەسىش لەو ئازادىيە پى بەپى قۇناغ و شوينكاتەكان بىدادى و نايەكسانى و نابەرابەرى لەناۋ كۆمەلگاي مرۇفايەتىدا بەرھەم ھىناۋە، بەمەش ھەمىشە مرۇفايەتى لەگەل مەملانى و شەر و ئازاۋە دەستەۋ يەخە بوۋە.

"ديدرۇ" دەلى: (باشترىن كۆمەلگا ئەۋەپ، كە خاۋەنى كەمترىن ژمارەى ياساكانە)، ھەر بۇ خۇشى و بە مەبەستى زىدەتر روونكردنهۋە و ئاشكرا كردنى نەيىنى جەۋر و ستەم و بەكۆپلەكردن و دەمبەستكردن و لە پەلوپۇ خستنى مرۇف و بەتالكردنهۋەى لە بوون و بەھا و كەسپتى و ئىرادە و سەرۋەرى لە ساي زۆرى ياسا و رپورەسم و كۆت و بەند و نەرىت و چى و چىتردا، لە شوينىكدا دەلى: (ئەگەر دەتانەۋى بەسەر مرۇفدا زال بن، ھەموو جۆرە لەمپەر و ئاستەنگىكى بىخەنە بەردەم و بە جۆرەھا شپواز كۆتى بكەن) ... كەۋابىت ياسا و عورف و نەرىتەكان چەندە بۇ رىكخستنى زيان و پەيوەندى نيوان مرۇفەكان دانراون، ھىندە و زياترىش لە پشتيانەۋە مەبەستيان كۆنترۆلكردى تاك و تەسلىم كردنىەتى بە ۋەھمى بەرژەۋەندى (كۆ) و رازى كردنى بەۋ قەدەرەى، كە بە بيانو و پاساۋى جيا جيا، كە بە گوپرى پىدراو و ھەلومەرجى كۆمەلپەتى و بارودۇخى سىياسى ھەرزانفرۇش دەكرىن، دەستبەردارى زۆرىك لە ماف و ئازادىيەكانى بىت .. ھەموو ئەو ياسا و رپسا و عورف و نەرىتەنە، چ بەرھەمى مرۇف خۇى بن، يان ۋەك دەلىن سروسىكى ئاسمانى بن، كە گواپە شتىك بە مرۇف دەبەخشن، دواچار لە بەرامبەر ئەۋ بەخشىنەدا دونىايەك خەون و ئارەزوو لەۋ كەسانە زەوت دەكەن .. مرۇف لە كۆى ۋەھر كى و سەرچاۋەكەى ھەر چىيەك بىت، ئەۋ بەخششەى بەرھەمى ھىز و بىركردنەۋەى خۇى بىت، يان بە حىساب نىردراۋى كەس و سەرچاۋە و ھىزىكى ترى موزدە بەخش بىت، "ديدرۇ" گوۋتەنى: (شتىك ناداتە كەسپك، ئەگەر سوۋدى خۇى تىدا مابىت و بەردەۋامىش داۋاى ئەۋ شتەت لى دەكات، كە بۇ خۇى بە كەلگە).

تاكە بەھا و شتىك لەم نيۋەدا، كە لە تواناى دا ھەپە ھاۋكىشەكان ۋەك خۇى لىپكاتەۋە و مرۇف بباتەۋە دۇخى سروسىتى و مرۇپىانەى خۇى و بەتەۋاۋى خاۋەنى ئىرادە و سەرۋەرى بىت، ئازادىيە، چونكە ئەۋە بەرتەسكردنەۋەى ئازادى كەسەكانە، كە دواتر ملكەچ و گوپراپەئىان دەكات و گىانى گومان و پرسىارىان تىدا دەكوۋى و ناچار بەسەر لەقاندن و بىدەنگىان دەكات .. ۋەك "تۇدۇرۇف" ىش دەلى: (ئەۋەى ئازەل و مرۇف لە يەكترى جيا دەكاتەۋە، ئامادەگى و ئانامادەگى ئازادىيە، نەك عەقل)، كاتىكىش لە جوگرافىيەكدا يادەۋەرى مرۇف سىخناخ بىت لە پرۇسەكانى خەساندن و خەيالدانى تىزى بىت لە وپنە و دىمەنەكانى كۆتكردن و لە ميانى ۋەعز و تەلقىنى ئابدوۋلۆزى و ئايىنى عەقلى مرۇفەكان بە تەنھا حەقىقەتپكەۋە كلۇم درابى و زمان و گوئ و چاۋى مەحكومى بىرپارە رەھاكانى كولتور و ترادىسيۇن و ئايىن و عورفى ھەمەپەنگ و فرەناۋ بىت، روونتر بلىين عەقلپكى دەستەمۇ و قورمىشكراۋ و جەستەپەكى سىندم و كۆتكرراۋ و دونىابىنىيەكى داخراۋ، كە تەۋاۋى ئازادى مرۇقبوۋنى لە دەستدابىت، عەقلپك دەبىت كە لە كۆپلەپى و گوپراپەلى و سەرلەقاندن و ئەشھەدوبىللا شتىكى ترى لى چاۋەرۋان ناكرى، ھەر خودى ئەۋ عەقلە ئىفلىجەش كە كەسايەتپەكى دەستەپاچە ھەلگرپەتى فاكتەر و زەمىنەسازى لە داپكبوۋنى بىدادى و نابەرابەرىيە، كە لە رىگاپەۋە كۆمەلگا پىر دەبىت لە روحى جادوباز و واعىز و بازركان، كاراكتەرگەلىك بە باكگراۋندى ۋەھم و خورافە و عورف و ياسا و سەرۋەرى نەتەۋەپى و نىشمانى و بەرژەۋەندى گشت، مرۇفەكان ۋەك مىگەل لىدەخورن .. كۆمەلگاپەكىش لە ساي سىبەرى زالى ئەۋ ھەموو ياسا و رپسا سروسىتى

و كۆمەلەپتە و ئايىنىيەنە بېت، گومانى تېدا نىيە كە كەمترىن ئەگەرى گۆرۈنى لە بەردەم داىە و بچووك و سادەترىن گرېمانەكانى كرانهو و رىفۆرم تېيدا چەكەرە ناكەن.. من پېم واىە ئەو ھەراوھۇرىا و خۇ گىفكردەنەوھى ئەو كاىە و ھېزە سەلەفىيانە شتېك نىيە، جگە لە سەرلەنوئى مارە كردنەوھى كوردستان لە عىراق و بە عىراقى كردنەوھى كورد و تۆخكردنەوھى شوپنەكەوتەيى و ئىنتەماى خۇيان و دلسۆزى نىشاندان بۇ گەرۈنەوھى خەلافەتېك، كە بەتەنىشت خزمەتكردنى عەرەب و عروبە و بە كەنىزەك بردنى كچەكانمان لە سەردەمى غەزەوات بەناوى غەنىمە و خەلاڭكردنى خويىنى لاوانمان لە دۆلەكانى ئەسحابە و شەھىدان و بە شىنەوھى شوناسى مەوالى بەسەر پىاوەكانمان، لە مائۇپرانى و دەردەسەرى چىترى باشترى بۇ كورد پى نەبوو، كەچى بەوھش ناوہستەن و دەيانەوئى لەو سەردەمى گۆرۈنە خىرا و پېشكەوتنە تىشك ئاسايانە بماندەنەوھ دەست قەدەرى بىابان و جارېكى تر، بە ھەمان رىتمى جاران، كە بە دە گوند و شارېك خويىندەوارېكىان نەبوو و ناچار دەگەرۈنەوھ بۇ مامۇستا و كتېب، لەسەر ھوشيارى ناكاملى كۆمەلگا بلەوھرېن و سەرجمى بەرھەمى خەبات و قوربانىدانمان وەك سىنىيەكى زېر بېنەوھ سەر خوانى خەلىفە گۆشكراوھكانى كولتورى بىابان و شارستانىيەتى سەلوك و شمشىر، ئەگەر رازىش نەبىن ئەوا چاوى بەغدامان ئى سوور دەكەنەوھ و بە نەوھكانى ھارون رەشىد گويچكەمان رادەكېشن، ئاى لەو كۆمىدىا خەيابەرە!!